



நவம்பர் - 25

## TNPSC துளிகள்

- ❖ இந்தியாவின் முதலாவது திறன் மேம்பாட்டு பல்கலைக் கழகமான ஸ்ரீ விஸ்வகர்மா திறன் மேம்பாட்டு பல்கலைக் கழகத்திற்கு பிரதமர் அடிக்கல் நாட்டினார். இப்பல்கலைக் கழகம் ஹரியானாவின் பால்வால் மாவட்டத்தில் அமைந்துள்ளது.
- ❖ புது தில்லியில் டாக்டர் இராஜேஷ் பட்டால் எழுதப்பட்ட "காஷ்மீர் வானொலி - அமைதி மற்றும் போர்க் காலங்களில்" என்ற புத்தகத்தை மத்திய அமைச்சர் டாக்டர் ஜித்தேந்திர சிங் வெளியிட்டார்.
  - இப்புத்தகம் ஸ்டெல்லர் வெளியீட்டாளரால் வெளியிடப்படுகிறது.
- ❖ மாலத் தீவின் அமைச்சரவையானது 53 நாடுகள் உறுப்பினராக உள்ள காமன்வெல்த் அமைப்பில் மீண்டும் உறுப்பினராக இணைவதற்கு ஒப்புதல் வழங்கியுள்ளது. இரண்டு ஆண்டுகளுக்கு முன்பு மாலத் தீவு காமன்வெல்த் அமைப்பிலிருந்து வெளியேறியது. இப்பரிந்துரையானது மாலத் தீவு நாடாளுமன்றத்தின் ஒப்புதலுக்காக தற்போது அனுப்பப்படவிருக்கிறது.
  - 2016 ஆம் ஆண்டு அக்டோபரில் மாலத்தீவின் அப்போதைய அதிபரான அப்துல்லா யாமீனின் ஆட்சியின் போது மாலத் தீவு காமன்வெல்த் அமைப்பிலிருந்து வெளியேறியது.

## தேசியச் செய்திகள்

### மூப்பியல் மற்றும் முதியோருக்கான மருத்துவம் மீதான 4-வது சர்வதேச கருத்தரங்கு

- ❖ மூப்பியல் மற்றும் முதியோருக்கான மருத்துவம் மீதான 4-வது சர்வதேசக் கருத்தரங்கை டாக்டர் ஜித்தேந்திர சிங் தொடங்கி வைத்தார்.
- ❖ புது தில்லியின் அனைத்து இந்திய மருத்துவ அறிவியல் நிறுவனத்தில் (All India Institute of Medical Science - AIIMS) நடைபெற்ற ஆசிய பசிபிக் முதியோருக்கான மருத்துவ அமைப்பு கருத்தரங்குடன் இணைத்து இக்கருத்தரங்கும் நடத்தப் பட்டது.
- ❖ இக்கருத்தரங்கின் தொலைநோக்குப் பார்வையானது உலகம் முழுவதும் உள்ள முதியோர்கள் நலனை மேம்படுத்துவதாகும்.
- ❖ இக்கருத்தரங்கானது, "எதிர்காலத்தில் முதியோருக்கான மருத்துவ நடைமுறைகள் - தயாராக உள்ளீர்களா?" என்ற கருத்துருவுடன் நடைபெற்றது.
- ❖ இக்கருத்தரங்கானது சுகாதார நலத்துறை நிபுணர்களிடம் விழிப்புணர்வை ஏற்படுத்துதல் மற்றும் அவர்களுக்கு மீண்டும் பயிற்சியளித்தல் ஆகியவற்றின் மீது கவனத்தை செலுத்துகிறது.

### தொழிற்சாலை பூங்கா தரமிடல் அமைப்பு

- ❖ தொழிற்சாலைப் பூங்கா தரமிடல் அமைப்பு மீதான அறிக்கையை மத்திய வணிகத் துறை அமைச்சர் சுரேஷ் பிரபு வெளியிட்டார்.



- ❖ இந்த அறிக்கையானது மத்திய வணிக மற்றும் தொழிற்சாலை அமைச்சகத்தின் கீழ் இயங்கும் தொழில் கொள்கை மற்றும் மேம்பாட்டுத் துறையால் (DIPP - the Department of Industrial Policy & Promotion) தயாரிக்கப்பட்டது.
- ❖ இது உலகளாவிய தரநிலைகளுடன் பூங்காக்களை ஒப்பிட்டு மதிப்பீடு செய்வதால் தொழிற்சாலையின் போட்டித் தன்மையை அதிகரிக்கவும் உற்பத்தித் துறையை மேம்படுத்தவும் இது உதவிடும்.
- ❖ இந்த அமைப்பானது கழிவு நீர் நீக்கம் மற்றும் சுத்திகரிப்பு, நீர் சுத்திகரிப்பு போன்ற பல்வேறு அளவுருக்களைக் கொண்டு 200 பூங்காக்களை ஆய்வு செய்யவிருக்கிறது.

### அனைத்து இந்திய காவல்துறை தலைவர்களின் தகவல் தொடர்பு கருத்தரங்கு

- ❖ இரண்டு நாட்கள் நடைபெற்ற இக்கருத்தரங்கானது தகவல் தொடர்பு மற்றும் இரயில்வே ஆகியவற்றிற்கான மத்திய இணையமைச்சரான மனோஜ் சின்ஹாவால் புது தில்லியில் தொடங்கி வைக்கப்பட்டது.
- ❖ இக்கருத்தரங்கின் கருத்துருவானது, "காவல் துறை தகவல் தொடர்புகளை நவீனப்படுத்துதல் மற்றும் சவால்களைக் களைதல்" என்பதாகும்.

### வஜ்ரா பிரகாரர்

- ❖ இந்தியா மற்றும் அமெரிக்கா ஆகிய நாடுகளுக்கு இடையேயான 2018 ஆம் ஆண்டின் சிறப்புப் படைப் பயிற்சியான "வஜ்ரா பிரகாரர்" என்று பெயரிடப்பட்ட பயிற்சியானது இராஜஸ்தானின் பிகானிரில் உள்ள மகாஜன் ஆயுதப் படைப் பிரிவு தளத்தில் தொடங்கியது.
- ❖ தீவிரவாத எதிர்ப்பு நடவடிக்கைகள் குறித்து இந்தியா மற்றும் அமெரிக்கா ஆகிய இரு நாடுகளின் சிறப்புப் படைகளுக்கு இடையே இப்பயிற்சி நடத்தப்பட்டது.

## சர்வதேசச் செய்திகள்

### உலகளாவிய திறமைக்கான வருடாந்திர தரவரிசை 2018 - IMD

- ❖ சுவிட்சர்லாந்தின் IMD வணிகப் பள்ளியால் வெளியிடப்பட்ட 2018 ஆம் ஆண்டிற்கான உலகளாவிய திறமைக்கான வருடாந்திர தரவரிசையில் (Global Annual talent ranking) இந்தியா 2 இடங்கள் பின்தங்கி 53-வது இடத்தில் உள்ளது.
- ❖ 2017 ஆம் ஆண்டில் வெளியிடப்பட்ட தரவரிசையில் இந்தியா 51-வது இடத்தில் இருந்தது.
- ❖ இந்த தரவரிசையில் சுவிட்சர்லாந்து தொடர்ந்து ஐந்தாவது முறையாக முதலிடத்தைத் தக்க வைத்துள்ளது. இந்த தரவரிசையில் டென்மார்க் இரண்டாவது இடத்தில் உள்ளது. டென்மார்க்கிற்கு அடுத்து நார்வே, ஆஸ்திரியா மற்றும் நெதர்லாந்து ஆகிய நாடுகள் உள்ளன.
- ❖ இந்த தரவரிசையின் 6-வது இடத்தில் உள்ள கனடாவே முதல் 10 இடங்களில் ஐரோப்பிய நாடுகள் அல்லாத ஒரே நாடாகும்.
- ❖ 13-வது இடத்தில் உள்ள சிங்கப்பூர் ஆசியப் பிராந்தியத்தில் முதலிடத்தில் உள்ளது. இந்த தரவரிசையில் சீனா 39-வது இடத்தில் உள்ளது.
- ❖ இந்த தரவரிசையானது முதலீடு மற்றும் வளர்ச்சி, முறையீடு மற்றும் தயாராக இருத்தல்



ஆகிய மூன்று அளவுருக்களைக் கொண்டு தயாரிக்கப்பட்டுள்ளது.

### வோரேக் பயினிமராமா - பிஜி பிரதமராக மறுமுறை தேர்வு

- ❖ பிஜியில் நடைபெற்ற 2018 ஆம் ஆண்டு பொதுத் தேர்தலில் ஆளும் கட்சியான பிஜி முதல் கட்சி வெற்றி பெற்றுள்ளது. அக்கட்சியின் தலைவரான தற்பொழுது பிரதமராக உள்ள வோரேக் பயினிமராமா இரண்டாவது முறையாக பிரதமராக மீண்டும் தேர்வு செய்யப்பட்டுள்ளார்.
- ❖ பிஜி அரசு மாளிகையில் அந்நாட்டு அதிபரான ஓய்வுபெற்ற மேஜர் ஜெனரல் ஜியோஜி கொன்ரோடி புதிய பிரதமருக்கு பதவிப் பிரமாணம் செய்து வைத்தார்.
- ❖ 2006 ஆம் ஆண்டில் இராணுவத்தால் ஆட்சிக் கலைப்பு செய்யப்பட்ட பின்பு பிஜியில் நடைபெற்ற இரண்டாவது பொதுத் தேர்தல் இதுவாகும். இதற்கு முன்பு அந்நாட்டில் 2014-ல் பொதுத் தேர்தல் நடைபெற்றது.

## அறிவியல் மற்றும் தொழில்நுட்பச்செய்திகள்

### NSE GoBID

- ❖ சில்லறை முதலீட்டாளர்கள் (Retail Investors) அரசாங்கப் பங்குகளை வாங்குவதற்காக தேசியப் பங்குச் சந்தையானது (NSE - National Stock Exchange of India) "NSE GoBID" என்ற அலைபேசி செயலியையும் இணைய தளத்தையும் தொடங்கியுள்ளது.
- ❖ இந்த தளமானது முதலீட்டாளர்கள் 91 நாட்கள், 182 நாட்கள் மற்றும் 364 நாட்கள் கொண்ட கருவூலப் பத்திரங்களில் முதலீடு செய்ய (Treasury Bills) அனுமதி அளிக்கிறது. மேலும் முதலீட்டாளர்கள் 1 வருடம் முதல் கிட்டத்தட்ட 40 வருடங்கள் வரை அரசாங்கப் பத்திரங்களில் முதலீடு செய்யவும் அனுமதிக்கிறது.
- ❖ NSE GoBID செயலியானது பதிவு செய்யப்பட்ட அனைத்து சில்லறை முதலீட்டாளர்களுக்கும் கிடைக்கும்.

### GROWTH - India தொலை நோக்கியின் முதலாவது அறிவியல் கண்காணிப்பு

- ❖ லடாக்கின் ஹென்லியில் உள்ள இந்திய வானியல் ஆய்வு மையத்தில் அமைந்துள்ள நோவா வெடிப்பை ஆய்வு செய்யும் திட்டத்தின் தொடர்ச்சியான, 0.7 மீட்டர் அளவுடைய GROWTH - India தொலை நோக்கியானது முதன்முறையாக தனது கண்டுபிடிப்பைப் பதிவு செய்து இருக்கின்றது.
- ❖ GROWTH - India என்பது பேரண்டத்தில் மாறுநிலை நிகழ்வுகளை கண்காணிப்பதற்காக பல நாடுகள் இணைந்து செயல்படுத்தும் முன்முயற்சியான மாறுநிலை நிகழ்வுகள் நிகழ்வதை கண்காணிக்கும் உலக நிலை உணர்த்தி (GROWTH - Global Relay of Observatories Watching Transients Happen) என்ற அமைப்பின் ஒரு பகுதியாகும்.



- ❖ அமெரிக்கா, ஜப்பான், இந்தியா, ஜெர்மனி, தைவான், ஐக்கிய இராஜ்ஜியம் மற்றும் இஸ்ரேல் ஆகிய நாடுகளைச் சேர்ந்த பல்கலைக் கழகங்கள் மற்றும் ஆராய்ச்சி நிறுவனங்கள் இந்த முன்முயற்சியில் பங்கு பெற்றுள்ள நிறுவனங்களாகும்.
- ❖ GROWTH - India என்பது அண்ட நிகழ்ச்சிகளை கண்காணிப்பதற்காக வடிவமைக்கப்பட்ட இந்தியாவின் முதலாவது முற்றிலும் முழுவதுமான எந்திரவியல் (Robotics) தொலைநோக்கியாகும்.

### ஏர்சேவா 2.0 (Airsewa 2.0) இணைய தளம்

- ❖ புது தில்லியில் Airsewa 2.0 என்பதின் மேம்படுத்தப்பட்ட இணைய தளம் மற்றும் அலைபேசி செயலி தொடங்கப்பட்டது.
- ❖ Airsewa 2.0 ஆனது விமானங்களின் தாமதம், பணம் திருப்பி செலுத்துதலில் உள்ள பிரச்சனை, நீண்ட வரிசை மற்றும் பயண உடைமைகள் காணாமல் போவது குறித்த புகார்கள் போன்ற விமானப் பயணிகளின் புகார்களுக்கு தீர்வு காணும்.
- ❖ 2016 ஆம் ஆண்டு நவம்பர் மாதம் மத்திய விமானப் போக்குவரத்துத் துறை அமைச்சகமானது ஏர்சேவா இணைய தளம் மற்றும் செயலியைத் தொடங்கியது.
- ❖ ஒரு ஆண்டில் பெறப்பட்ட புகார்களுக்கு குறித்த காலத்திற்குள் 100 சதவீத தீர்வுகளை எட்டியதற்காக சென்னை விமான நிலையத்திற்கு சுரேஷ் பிரபு மற்றும் ஜெயந்த் சின்ஹா ஆகியோர் சாம்பியன் விருது அளித்தனர்.

## விளையாட்டுச் செய்திகள்

### தைபை OEC ஒபன் டென்னிஸ்

- ❖ தைபை ஒபனில் இந்தியாவின் அங்கிதா ரெய்னா மற்றும் கர்மான் கவுர் தண்டி ஆகியோர் இருவரும் முதன்முறையாக ஒன்றாக இணைந்து விளையாடி இரட்டையர் பட்டத்தை வென்றனர்.
- ❖ இறுதி ஆட்டத்தில் இவர்கள் இருவரும் ரஷ்ய ஜோடியான ஓல்கா டோரோஷினா மற்றும் நடெலா டசாலாமிட்ஸ் ஆகியோரை வீழ்த்தினர்.



- ❖ பெண்கள் டென்னிஸ் அமைப்பின் (WTA - Women's Tennis Association) போட்டி மற்றும் கிராண்ட் ஸ்லாம் போட்டி ஆகிய நிலைகளில் சானியா மிர்சா பட்டம் வென்றதற்குப் பின்பு இந்த வெற்றியானது இந்தியர்கள் முதலாவது WTA பட்டத்தை வென்றதைக் குறிக்கிறது.

### தைபை ஓபன்

- ❖ தைபை ஓபன் என்பது மகளிர் டென்னிஸ் விளையாட்டு வீரர்களுக்காக உள்ளரங்க தரைவிரிப்பு மைதானங்களில் விளையாடும் போட்டியாகும்.
- ❖ இது தற்பொழுது WTA 125K போட்டியாக வகைப்படுத்தப்பட்டுள்ளது.
- ❖ இது ஒவ்வொரு ஆண்டும் நவம்பர் மாதத்தில் தைவானின் தைபை நகரத்தில் நடத்தப்படுகின்றது.

### ஹாங்காங் ஓபன் 2018

- ❖ 2018 ஆம் ஆண்டின் யோனெக்ஸ் - சன்ரைஸ் ஹாங்காங் ஓபன் போட்டியானது ஹாங்காங்கின் கோவ்லோன் நகரத்தில் ஹாங்காங் விளையாட்டு அரங்கில் நடைபெற்றது.



- ❖ தென் கொரியாவைச் சேர்ந்த சன் வன் ஹோ ஜப்பானைச் சேர்ந்த ஹெண்டா நிறிமோட்டோவை வீழ்த்தி ஆண்களுக்கான ஒற்றையர் பட்டத்தை வென்றார்.
- ❖ ஜப்பானைச் சேர்ந்த நோசோமி ஓகுஹாரா தாய்லாந்தைச் சேர்ந்த ரட்சனோக் இண்டானோன்னை வீழ்த்தி பெண்களுக்கான ஒற்றையர் பட்டத்தை வென்றார்.

## இதரச் செய்திகள்

### தேசிய மத நல்லிணக்க ஆய்வு நிறுவனம்

- ❖ பஞ்சாபின் அமிர்தசரளில் முதலாவது மத நல்லிணக்க ஆய்வு நிறுவனத்தை உருவாக்க மத்திய அரசு பரிந்துரை செய்து இருக்கின்றது.



- ❖ 2019 ஆம் ஆண்டில் குருநானக்கின் 550-வது பிறந்த தினத்தை நிகழ்ச்சிகள் மூலம் ஆண்டு முழுவதும் கடைபிடிப்பதின் ஒரு பகுதியாக மத்திய அரசு இப்பரிந்துரையை செய்து இருக்கின்றது.
- ❖ மத்திய உள்துறை அமைச்சர் ராஜ்நாத் சிங்கின் தலைமையில் நடைபெற்ற தேசிய செயல்படுத்துதல் குழுவின் (NIC - National Implementation Committee) சந்திப்பின் போது இம்முடிவு எடுக்கப்பட்டது.
- ❖ தேசிய செயல்படுத்துதல் குழுவானது குரு நானக்கின் 550-வது பிறந்த தினத்தை அனுசரிப்பதற்காக பிரதம அமைச்சரால் உருவாக்கப்பட்டது.

-----